



Qorti tal-Maġistrati (Malta)

**RIK NRU 165/2021: GEORGE & ROCCO CAR CENTRE LIMITED
(C52595) V. FAITH ISSA AHMED ELBAKOS (KI. 119793A)**
(AMMONT DOVUT – KAPITOLU GHAS-SUBIZZJONI)

MAĠISTRAT: DR. VICTOR G. AXIAK

30 ta' Ottubru 2023

IL-QORTI,

wara li rat ir-rikors ta' George & Rocco Car Centre Limited ("il-kumpanija rikorrenti" jew "ir-rikorrenti") ipprezentat fil-11 ta' Ġunju 2021¹ li permezz tiegħu talbet lil Faith Issa Ahmed Elbakos ("l-intimata") sabiex tidher fid-data appuntata għas-smieġ u tghid 'l għaliex m'għandhiex tiġi kkundannata mill-Qorti illi:

prevja kwalsiasi dikjarazzjoni neċessarja, thallas is-somma ta' disat' elef mitejn erbgħa u għoxrin euro u hmistax ċenteżmu (€9,224.15) rappreżentanti bilanċ ta' prezz ta' żewġ vetturi tat-tip Toyota Vitz u Suzuki Swift li inti akkwistajt b'*hire and purchase* mingħand is-soċjetà attriċi permezz ta' żewġ skritturi datati l-1 ta' Lulju 2014 u l-14 ta' Awwissu 2017.

Bl-imghax u bl-ispejjeż inkluż dawk tal-mandat tas-sekwestru 771/21 u ittra uffiċjali 769/21 preżentata ai termini tal-Art. 166A tal-Kap. 12 kontra l-konvenut, minn issa ngunt għas-subizzjoni;

wara li rat li bl-Ordni tagħha tas-7 ta' Lulju 2021² maħruġa skond l-Art. 173(1) tal-Kap. 12 tal-Liġijiet ta' Malta l-Qorti *inter alia* ordnat lill-intimata sabiex tippreżenta r-risposta

¹ Fol 1-2

² Fol 4-5

tagħha u jekk ikun il-każ, kontrotalba, fi żmien għoxrin gurnata min-notifika lilha tar-rikors u tal-Ordni,

wara li rat li l-intimata nomine giet notifikata bir-rikors promotur u bl-Ordni msemija fit-22 ta' Frar 2022³,

wara li rat illi l-intimata nomine baqgħet ma' dahħlet l-ebda risposta fit-terminu prefiss lilha,

wara li rat li bl-Ordni tagħha tal-4 ta' Mejju 2022 il-Qorti appuntat il-kawża għas-smiegħ għas-6 ta' Ġunju 2022⁴,

wara li rat li l-partijiet kollha ġew notifikati bl-avviżi tas-smiegħ,

wara li rat li fis-seduta tal-24 ta' April 2023 Dr. Elian Scicluna għall-kumpanija rikorrenti ddikjarat illi l-istess kumpanija kienet tħallset kollox għajr għall-ispejjeż⁵,

wara li rat li fis-seduta tas-16 ta' Ottubru 2023, l-intimata ma dehrietx u ġie pprezentat mir-rikorrenti bl-awtorizzazzjoni tal-Qorti kapitolu għas-subizzjoni tal-intimata⁶,

wara li rat illi l-intimata għal darb' oħra naqset milli tidher fis-seduta tat-30 ta' Ottubru 2023⁷,

qed tagħti din is-

Sentenza

1. Il-kumpanija rikorrenti qed titlob mill-intimata s-somma ta' € 9,224.15 rappreżentanti bilanċ ta' prezz ta' żewġ vetturi li tal-aħħar akkwistat minghandha b'titolu *hire and purchase* permezz ta' żewġ skritturi datat 1 ta' Lulju 2014 u 14 ta' Awwissu 2017. Qed titlob ukoll l-imgħax u l-ispejjeż inklużi dawk tal-mandat ta' sekwestru numru 771/21 u l-ittra ufficjali 769/21 pprezentata ai termini tal-Art. 166A tal-Kap. 12.
2. L-intimata, notifikata skond il-liġi, baqgħet ma' dahħlet l-ebda risposta. Fis-seduta tal-24 ta' April 2023 il-kumpanija rikorrenti ddikjarat tramite l-avukat tagħha illi l-istess kumpanija kienet tħallset kollox għajr għall-ispejjeż⁸.

³ Fol 8 wara

⁴ Fol 10-11

⁵ Fol 18

⁶ Fol 20-21

⁷ Fol 22

⁸ Fol 18

3. Minn dakinhar 'l quddiem il-kawża giet għalhekk tikkonċerna biss il-ħlas tal-ispejjeż. Fis-seduta tas-16 ta' Ottubru 2023, l-intimata ma dehrietx u gie ppreżentat mir-rikorrenti bl-awtorizzazzjoni tal-Qorti kapitolu għas-subizzjoni tal-intimata⁹. Fil-kapitolu, ir-rikorrenti talbet lill-intimata *'tipprova bil-ġurament li hija debtriċi tar-rikorrenti fis-somma u għar-raġunijiet indikati fir-rikors'* u dan dejjem fir-rigward tal-ispejjeż. Il-kawża imbagħad thalliet għas-subizzjoni tal-intimata għat-30 ta' Ottubru 2023.
4. L-intimata għal darb' oħra naqset milli tidher fis-seduta tat-30 ta' Ottubru 2023 u dan sabiex twieġeb għad-domanda tar-rikorrenti.

Il-liġi u l-każistika kif applikabbli għall-intimata nomine f'din il-kawża

5. L-Artikolu 171(2) tal-Kap. 12 tal-Liġijiet ta' Malta li jitratta t-*"tmexxija fil-Qrati Inferjuri"* jipprovdi testwalment kif ġej:

«171 (2). Il-kawża għandha titmexxa sommarjament skont l-artikolu 215. »

6. L-Artikolu 215 tal-Kap. 12 tal-Liġijiet ta' Malta imbagħad jipprovdi b'riferenza għall-Qrati Inferjuri illi:

« 215. Il-qrati msemmijin fl-artikolu 213 għandhom imexxu sommarjament bl-akbar ħeffa li tkun kompatibbli mal-amministrazzjoni tajba tal-ġustizzja, u għandhom iħarsu id-dispożizzjonijiet ta' dan it-Titolu, sa fejn dawn id-dispożizzjonijiet jistgħu joqogħdu mal-mod li bih għandu jitmexxa fil-qrati hawn fuq imsemmija bħal ma jingħad hawn fuq. »

7. L-Artikolu 702(1) tal-Kap. 12 tal-Liġijiet ta' Malta jiddisponi kif ġej:

« 702 (1). Fil-Qorti tal-Maġistrati (Malta) u fil-Qorti tal-Maġistrati (Għawdex) fil-kompetenza tagħha inferjuri, it-talba mill-attur għas-subizzjoni tal-konvenut issir fl-avviż imsemmi fl-artikolu 171. »

8. L-Artikolu 699 tal-Kap. 12 tal-Liġijiet ta' Malta però jipprovdi ukoll illi:

« 699 (1). Fil-qrati kollha ta' kompetenza ċivili, il-kapitoli jsiru bil-miktub. Il-kapitoli għandhom jiġu approvati mill-qorti.

⁹ Fol 20-21

(2) *Il-kapitoli għandhom jiġu ppreżentati lill-qorti waqt is-smigh tal-kawża għalbiex jiġu approvati»*

9. L-Artikolu 713 tal-Kap. 12 tal-Liġijiet ta' Malta jgħid illi:

« 713. Il-prova bil-mezz tas-subizzjoni tista' f'kull każ issir sew qabel kemm wara li jinġiebu provi oħra, sew fil-qorti tal-ewwel grad kemm fil-qorti fi grad ta' appell. »

10. It-talba għas-subizzjoni tal-intimata saret mir-rikorrenti kemm fir-rikors promotur u kif ukoll fis-seduta tas-16 ta' Ottubru 2023.

11. Issa skond l-Artikolu 702(3)(b) tal-Kap. 12 tal-Liġijiet ta' Malta *inter alia*, jekk il-parti, msejja għas-subizzjoni, ma tidhirx fil-jum mogħti għas-smigh tal-kawża u l-pretenzjoni miġjuba quddiem il-Qorti tkun ta' aktar minn ħames mija u tnejn u tmenin euro u erbgħa u tletin ċenteżmu (€ 582.34), kif inhu l-każ f'din il-kawża:

« 702 (3)(b) ... il-Qorti għandha tħalli l-kawża għal darb'oħra ... u l-kapitoli kif ikunu ġew imniżżlin mill-qorti jitqiesu mistqarra kemm-il darba l-parti li tagħha tintalab is-subizzjoni, mingħajr ma tingieb raġuni tajba għal dak in-nuqqas, terġa' tonqos li tidher fil-jum li għalih il-qorti tkun ħalliet il-kawża kif intqal. »

12. Kif ingħad iżjed 'l fuq, wara li ġie ppreżentat il-kapitolu għas-subizzjoni tal-intimata nomine fis-seduta tas-16 ta' Ottubru 2023, din il-Qorti ħalliet il-kawża għas-seduta tat-30 ta' Ottubru 2023 sabiex l-intimata twieġeb għad-domanda tar-rikorrenti.

13. Meta fis-seduta tat-30 ta' Ottubru 2023 l-intimata naqset għal darb' oħra milli tidher sabiex twieġeb għad-domanda tar-rikorrenti hija effettivament ammettiet illi hija debitorji tar-rikorrenti fir-rigward tal-ispejjeż u għar-raġunijiet indikati fir-rikors.

14. Fil-kawża **Anthony Borg v. Samwel Veneziani** (Qorti tal-Appell Ċivili, 181/97/01JSP deċiża fit-28 ta' April 1998) il-Qorti tal-Appell qalet illi

« din ic-ċirkustanza hi ħafna rilevanti għaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova posittiva li l-ammont reklamat mill-attur kien dovut lilu għal raġunijiet minnu pretiżi u dana bl-ammissjoni – anke jekk negattiva fis-sens ta' non-kontestazzjoni – ta' l-istess konvenut. »

15. Kif ingħad mill-Qorti tal-Appell (Inferjuri) fis-sentenza **Noel Sultana v. Tony Xerri** (App. Nru. 7/2009/1 PS – 07.07.2010):

« ... huwa dejjem ta' rilevanza li jigi denotat f'kazijiet ta' din ix-xorta illi l-apprezzament tal-pertinenza u ta' l-influwenza tal-kapitoli tikkostitwixxi valutazzjoni ta' natura diskrezzjonali rizervata lill-gudikant fil-mertu... ghalkemm in-nuqqas ta' twegiba ghal kapitolu taghmel prova positiva jew argument indizzjarju ta' prova, il-valur ta' din l-istess prova seta' dejjem jigi mwarrab jekk, fuq l-apprezzament prudenzjali, jinstab li l-oggett tat-talba mhux sufficjement suffragat minn elementi ohra ta' prova akkwiziti mill-process. »

16. Il-Qorti tal-Appell (Superjuri) qalet ukoll fis-sentenza **James Trapani v. Vincent Cilia** (28.04.2000) illi:

« ghalkemm il-kapitoli jitqiesu konfessati pero dan ma jfisserx li l-Qorti kienet obbligata toqghod fuq il-prezunta ammissjoni. Dik il-prova kellha tigi evalwata u meqjusa flimkien ma' kull prova ohra li sa dak l-istadju setghet kienet diga prodotta quddiem il-Qorti. »

17. Il-Qorti hija sodisfatta illi l-intimata hija unikament responsabbli għall-ħlas tal-ispejjeż kif mitluba anke għaliex kienet hi li saldat l-ammont kapitali u l-imghaxijiet mitluba minnha wara l-ftuħ tal-kawża kontriha.

Deċiżjoni

18. **Għal dawn ir-raġunijiet il-Qorti tiddisponi minn din il-kawża billi filwaqt li tastjeni milli tiehu konjizzjoni ulterjuri tat-talba għall-ħlas tas-somma ta' € 9,224.15 u l-imghaxijiet in kwantu dawn laħqu thallsu mill-intimata, tikkundanna lill-istess intimata għall-ħlas tal-ispejjeż kollha kif mitluba.**

V.G. Axiak
Maġistrat

Y.M. Pace
Dep. Registratur